

UKA NKE IRI ABUO NA ITENANI N'OGHE NA-ADANYEGHI N'EMUME, AFO NKE ABUO

EKPERE MMEGHE:

Chineke puru ime ihe nile, Onye di ndu ebighi ebi, biko mee ka anyi gooro Gi onwe anyi, biakwa were obi di ocha na-efe ebube eze Gi mgbe nile. Site n'Onyenweanyi ...AMEN.

IHE OGUGU NKE MBU: Aizaya 53: 10-11

Ihe ogugu e wetara n'Akwukwo Onye Amuma Aizaya

Ma o soro Onyenweanyi iji ahuhu gwerie Ya. O buru na O jiri ndu Ya chuo aja mmeda obi, O ga-ahu ndi ga-eri Ya ekpe. O ga-enwe ogologo ndu. A ga-esikwa n'aka Ya mezuo ihe Onyenweanyi choro. Mgbe O putara na ndu ahuhu Ya, O ga-ahu ihe; biakwa nuria onu ozo. Site n'ahuhu Ya, nwodibo M ga-eme ka a gunye otutu mmadu na ndi ezi omume, biakwa bokwasa onwe Ya mmehie ha.

Okwu nke Oseburuwa Ekene diri Chukwu.

ABUOMA NA AZIZA YA: Ps.32:4-5,18-20,22 Az.22

Az: Onyenweanyi, ka ebere Gi nonyere anyi, ebe anyi tukwasara obi anyi nile na Gi.

1. Okwu Onyenweanyi ziri ezi. Oru Ya nile kwesiri ntukwasa obi. Ihe o choro bu ezi omume na ikpe nkumoto. Uwa juputara n'obi oma nke Onyenweanyi. **Aziza.**
2. I hula, anya Onyenweanyi wukwasara na ndi na-aturu Ya egwu, na ndi tukwasara obi n'amara Ya. Ka O zoputa ha na njo, biakwa na-echekwaba ha n'uko nri. **Aziza.**
3. Obi anyi na-eche Onyenweanyi. O bu enyemaka anyi na mgbodo anyi. Onyenweanyi, mee ka amara Gi dakwasa anyi, ebe o bu na anyi tukwasara obi anyi nile na Gi. **Aziza.**

IHE OGUGU NKE ABUO: Hibru 4:14-16

Ihe ogugu e wetara n'Akwukwo Ozi e degaara Ndi Hibru

Ebe o bu na, n'ime Kristi, Nwa Chineke, anyi nwere Nnukwu Ukochukwu bu E kwucha O gwu; Onye gazurule eluigwe kacha eluigwe, any enweghi ike ihapu aka n'okwukwe ahu e ji mara anyi. N'ih na o dighi ka a ga-asi, na anyi nwere nnukwu ukochukwu na-enweghi ike iso anyi anu ufu adighi ike anyi. Kama, Onye anyi nwere bu Onye e leghara elegha n'udi nile e ji elegha anyi, biakwa hu na O bughi njo. N'ih ya, ka anyi werenu obisike biaruo n'och eze nke amara, ka anyi wee nweta ebere n'aka Ya, biakwa chota amara mgbe anyi no na mkpa.

Okwu nke Oseburuwa Ekene diri Chukwu.

ALELUYA: Oru ndi Ozi 16:14

Aleluya, aleluya! Ka Nna Onyenweanyi Jesu Kristi tnye ihe n'anya nke obi anyi, ka anyi wee hu ka erire di n'oku ahu a kporo anyi si buo ibu. **Aleluya!**

OZIOMA: Mak 10:35-45

Ihe ogugu nke a si n'Ozioma di aso nke Mak dere

Umu Zebedi bu Jemis na Jon, biakwutere Jesu si Ya: "Nna anyi ukwu, e nwere otu amara anyi na-ario ka I meere anyi." Jesu wee juo ha si: "Gini ka unu choro ka M meere unu?" Ha si Ya: "Biko mee ka otu n'ime anyi nodu n'aka nri Gi; ka nke ozo nodu n'aka ekpe Gi, mgbe I ga-abanye n'ebube Gi." Ma Jesu siri ha: "Unu amaghi ihe unu

na-ario M. Unu nwere ike inu iko ahu M ga-anu? Ma o bu nata udi mmirichukwu ahu M ga-anata?" Ha zara Ya: "Anyi nwere ike". Jesus siri ha: "Iko ahu M ga-anu, ka unu ga-anu. Udi mmirichukwu ahu M ga-anata, ka unu ga-anata. Ma, ino M n'aka nri, ma o bu n'aka ekpe, o bughu M ka o diiri inye nke ahu. Oke adu diiri nde e debeere ya". Mgbe Umuazu iri ndi ozo nuru ihe a, ha busoro Jemis na Jon iro. Jesu biara kpokota ha onu si ha: "Di ka unu onwe unu maara, ndi eze uwa a, na ndi a maara aha ha, na-eji aka ike achi ndi no n'okpuru ha. Ma n'etiti onwe unu o gaghi esi otu a diri. Kama o buru na onye o bula a choo ibu onye ukwu, o ga-ebu uzo buru onye na-ejere unu ozi. Onye o bula kwa choro ibu onye mbu, ga-abu odibo ohu unu nile. N'ihi na Nwa nke Mmadu abiaghi ka a gbaara Ya odibo; kama O biara igbara ndi ozo odibo, ya na iwere ndu Ya nye iji gbaputa otutu mmadu.

Ozioma nke Oseburuwa

Otito diri Gi, Kristi.

EKPERE NHUNYE:

Onyenweanyi, mee ka anyi jiri obi anyi nile, were onyinye I nyere anyi na-eфе Gi. Biko, were amara Gi wuchaa anyi, ka anyi wee di ocha, site n'ihe omimi nke a anyi ji agbara Gi odibo. Site na Kristi Onyenweanyi..... **AMEN.**

EKPERE A NATACHAA ORIRI NSO:

Dinwenu, biko mee ka anyi na-aga n'ihu site n'inata oriri nso a ugboro ugboro; ka anyi site n'enyemaka anyi na-enweta n'ihe nke uwa a, were mata ihe nke eluigwe. Site na Kristi Dinwenu anyi.....**AMEN.**